





शुभ लामे  
03 / शुक्रवार, 14 मार्च 2025 हैदराबाद

# राष्ट्र प्रथम



बंटेंगे तो कटेंगे  
एक रहेंगे तो सफ रहेंगे

Best Wishes



# Basai Steels And Power (P) Ltd.

**MANUFACTURERS OF**

**BILLETS | POWER | SPONGE IRON & M.S & G.P PIPE 15mm to 150mm  
SQUARE, RECTANGULAR & ROUND PIPES IN ALL REGULAR THICKNESS**

A-23/586, APIE, Balanagar, Hyderabad 500037

Cell: 9848030471, 7799555555

[gopalagarwal@basaisteels.com](mailto:gopalagarwal@basaisteels.com)

Ward No 3, Plot No 412, Sidiginamola Village

Bellary-Alur Highway, Bellary 583138

[www.basaisteels.com](http://www.basaisteels.com)



## राशि खन्ना ने होली उत्सव शुरू होने से पहले श्रीशैलम मंदिर में महादेव का लिया आशीर्वाद

राशि खन्ना के उल्लास से भरे होली उत्सव से पहले, पैन-इंडिया स्टार राशि खन्ना ने अपनी होली की शुरुआत आध्यात्मिक रूप से करने का निर्णय लिया और प्रतिष्ठित श्रीशैलम मंदिर के दर्शन किए। परिवार के साथ पहुंचकर, अभिनेत्री ने भारत के सबसे पवित्र शिव मंदिरों में से एक में पूजा-अर्चना की और श्रद्धा व भक्ति के साथ त्योहार का स्वागत किया। पारंपरिक पोशाक पहने राशि ने अनुष्ठानों में भाग लिया और अपने सांस्कृतिक मूल्यों को दर्शाते हुए अपनी गरिमा का परिचय दिया। यह यात्रा अभिनेत्री के लिए एक विशेष पल के रूप में आती है, क्योंकि वे अपने शानदार अभिनय और पैन-इंडिया अपील से विभिन्न फिल्म इंडस्ट्री में दर्शकों का दिल जीत रही हैं।

अपने परिवार के साथ इस पल को साझा करते हुए, उन्होंने सोशल मीडिया पर पोस्ट किया और इसे कैप्शन दिया श्रीशैलम मंदिर,



हरहरमहादेव हाल ही में, अपने इंटरव्यू में, राशि ने उल्लेख किया कि इस साल उनके पास कुछ रोमांचक प्रोजेक्ट आने वाले हैं, जिनका अभी खुलासा नहीं किया गया है। इसके अलावा, उन्हें

हाल ही में एक्सेल एंटरटेनमेंट के कार्यालय में देखा गया, जिससे प्रशंसकों के बीच उत्सुकता बढ़ गई है।

'द साबरमती रिपोर्ट' में एक पत्रकार के दमदार किरदार के बाद, दर्शक उन्हें फिर से बड़े पर्दे पर देखने के लिए बेहद उत्साहित हैं, और उनकी आगामी फिल्मों को लेकर उत्सुकता और भी बढ़ गई है। अब जब उन्होंने इथरीय आशीर्वाद लेकर त्योहार के उल्लास में कदम रखा है, तो प्रशंसक उनकी होली की झलकियों और उनकी अगली बड़ी फिल्मों का बेसब्री से इंतजार कर रहे हैं।

## दीवानियत में हुई सोनम बाजवा की एंट्री हर्षवर्धन राणे के साथ आएंजी नजर

सोनम तेरी कसम की रिलीज के दौरान मिली जबरदस्त सफलता ने एक बार फिर से इसके नायक हर्षवर्धन राणे को बॉलीवुड के चर्चित सितारों में शामिल करवा दिया है। हर्षवर्धन राणे को लेकर एक और प्रेम कहानी दीवानियत शुरू की गई है। यह फिल्म अपनी घोषणा के साथ ही चर्चाओं में आ गई है। अब इस फिल्म में सोनम बाजवा की एंट्री हो गई है।

'सनम तेरी कसम' फेम अभिनेता हर्षवर्धन राणे इन दिनों अपनी आगामी फिल्म 'दीवानियत' को लेकर लाइमलाइट में हैं। फिल्म के डायरेक्टर मिलाप मिलन जावेरी हैं। अमूल मोहन और अंशुल मोहन इस फिल्म के



निर्माता हैं। इस बीच खबर है कि फिल्म में एक्ट्रेस सोनम बाजवा की एंट्री हो गई है। इस लव स्टोरी फिल्म में सोनम की जोड़ी हर्षवर्धन के साथ बनी है। यह पहला मौका होगा, जब ये दोनों कलाकार पर्दे पर साथ स्क्रीन शेयर करेंगे। सोनम ने अपने आधिकारिक सोशल मीडिया हैंडल इंस्टाग्राम पर एक वीडियो शेयर किया है। इसमें सोनम बोल रही हैं, तेरा

प्यार, प्यार नहीं, मेरी जिद है, जिसे तू पार कर रहा है, वो हर हद की हद है, जल जाऊंगी, मिट जाऊंगी, पर खाती हूँ मैं कसम, तेरे इश्क में झुक जाऊँ मैं भी वो सनम। तेरे लिए मेरे दिल में मोहब्बत नहीं, नफरत है, तुझे तबाह जो कर देगी, वो मेरी दीवानियत है।

सोनम ने इसके कैप्शन में लिखा, दीवानियत में प्यार की आग लाने के लिए बहुत रोमांचित हूँ। उनू और दिल टूटने की एक गहन गाथा, जिसमें अद्भुत हर्षवर्धन राणे के साथ अभिनय किया है। प्यार के इस पागलपन को देखने के लिए आप सभी का इंतजार नहीं कर सकती। 'दीवानियत' की शूटिंग इसी महीने शुरू होगी और यह फिल्म इस साल के अंत तक सिनेमाघरों में दस्तक देगी।

## रकुल प्रीत सिंह ने लेटेस्ट फोटोज में दिखाया ग्लैमरस अवतार

बॉलीवुड एक्ट्रेस रकुल प्रीत सिंह हमेशा अपने फैशन स्टेटमेंट्स से फैस का सारा ध्यान अपनी ओर खींच लेती हैं। उनका हर एक लुक इंटरनेट पर आते ही तेजी से वायरल होने लगता है। अब हाल ही में एक्ट्रेस रकुल प्रीत सिंह ने अपने लेटेस्ट फोटोशूट के दौरान की बेहद ही शानदार फोटोज शेयर की हैं। इन तस्वीरों में उनका हॉटनेस भरा अवतार देखकर लोगों की नजरें उनपर से हटा पाना मुश्किल हो गया है। एक्ट्रेस रकुल प्रीत सिंह आए दिन अपनी पर्सनल और प्रोफेशनल लाइफ से जुड़ी अपडेट्स फैस के बीच शेयर कर अक्सर लोगों का ध्यान अपनी ओर खींच लेती हैं। वो जब भी अपनी फोटोज इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। अब हाल ही में एक्ट्रेस रकुल प्रीत सिंह ने अपने लेटेस्ट फोटोशूट की

तस्वीरों फैस के बीच साझा की हैं। इन तस्वीरों में उनका किलर लुक देखकर फैस एक बार फिर से अपने होश खो बैठे हैं। बता दें कि एक्ट्रेस रकुल प्रीत सिंह जब भी अपनी फोटोज इंस्टाग्राम पर पोस्ट करती हैं तो फैस उनके हर एक लुक पर जमकर लाइक्स और कॉमेंट्स करते हैं।

हालांकि इन फोटोज में भी कुछ ऐसा ही देखने को मिल रहा है। बता दें कि एक्ट्रेस रकुल प्रीत सिंह जब भी अपनी फोटोज इंस्टाग्राम पर पोस्ट करती हैं तो फैस उनके हर एक लुक पर जमकर लाइक्स और कॉमेंट्स करते हैं। हालांकि इन फोटोज में भी कुछ ऐसा ही देखने को मिल रहा है। इन फोटोज में आप देख सकते हैं रकुल प्रीत सिंह ने ऑरेंज कलर का बॉडीकॉन गाउन पहना हुआ है, जिसमें वो एक से बढ़कर एक स्टनिंग अंदाज में पोज देती हुई नजर आ रही हैं। बालों को स्टाइलिश लुक में बांधकर, कानों में इयररिंग्स और लाइट मेकअप कर के एक्ट्रेस रकुल प्रीत सिंह ने अपने आउटलुक को कंप्लीट किया है। बता दें कि एक्ट्रेस सोशल मीडिया पर काफी सक्रिय हैं और इंस्टाग्राम पर भी उनकी फैन फॉलोइंग लिस्ट काफी जबरदस्त है।

## यामी गौतम ने पति आदित्य को दी जन्मदिन की बधाई

### बताया बेस्ट पति और पिता



अभिनेत्री यामी गौतम ने पति आदित्य धर को 42वें जन्मदिन पर खूबसूरत अंदाज में जन्मदिन की शुभकामनाएं दी। आदित्य को बेस्ट पिता और बेस्ट पति बताते हुए यामी ने कहा कि वो जीनियस हैं, उनका दिल बहुत बड़ा है। यामी ने पति को जन्मदिन की बधाई देने के लिए इंस्टाग्राम का सहारा लिया। आदित्य के साथ दो तस्वीर शेयर करते हुए यामी ने उनके प्रति अपने प्रेम और भावनाओं को व्यक्त किया। अभिनेत्री ने प्यारी पंक्तियों के साथ लिखा, मेरे दिल को जन्मदिन की ढेरों शुभकामनाएं। आप नई फिल्मों के साथ दर्शकों को एक नया और मैजिकल अनुभव देने के लिए तैयार हैं, जिसका सभी को इंतजार है।

आदित्य की तारीफ करते हुए यामी ने आगे लिखा, आप मेरी जिंदगी में एक ऐसे शख्स हैं, जो जीनियस है और जिसका दिल बहुत बड़ा है। आप बेस्ट पति के साथ बेस्ट पिता भी हैं। एक बार फिर से आपको जन्मदिन की शुभकामनाएं आदित्य। यामी गौतम और आदित्य धर की साल 2019 में रिलीज हुई फिल्म 'उरी: द सर्जिकल स्ट्राइक' के सेट पर मुलाकात हुई थी। आदित्य इस फिल्म के निर्देशक थे और यामी उसमें मुख्य अभिनेत्री के तौर पर थीं। दोनों के बीच दोस्ती हुई और फिर वह प्यार में बदल गई। एक-दूसरे को तीन साल तक डेट करने के बाद दोनों ने 4 जून 2021 को शादी कर ली। यामी और आदित्य को एक बेटा है, जिसके बारे में जानकारी अभिनेत्री ने 20 मई को इंस्टाग्राम पोस्ट के जरिए दी थी। उन्होंने बेटे का नाम वेदविद रखा है।

वर्कफ्रंट की बात करें तो यामी की हालिया रिलीज 'धूम धाम' है, जिसमें उन्होंने एक सुशील और संस्कारी कोयल चड्ढा की भूमिका निभाई है। रोमांटिक-कॉमेडी में यामी के साथ प्रतीक गांधी भी हैं। फिल्म 14 फरवरी 2025 को नेटफ्लिक्स पर रिलीज हुई थी।

## श्रेया घोषाल को 'इंडियन आइडल' के मंच पर अपने माता-पिता को देखकर '5 साल की बच्ची' जैसा महसूस हुआ

श्रेया घोषाल के लिए 'इंडियन आइडल 15' का मंच एक भावुक पल लेकर आया, जब उन्होंने अपने माता-पिता को वहां देखा। इस खास मौके को याद करते हुए श्रेया ने कहा कि उन्हें लगा जैसे वह फिर से पांच साल की बच्ची बन गई हों। उनके बचपन की यादें और माता-पिता का प्रभाव उनके मन में उमड़ पड़ा। श्रेया ने अपने जन्मदिन का एक प्यारा वीडियो सोशल मीडिया प्लेटफॉर्म इंस्टाग्राम पर साझा किया, जो 'इंडियन आइडल' के सेट पर मनाया गया था।

इस वीडियो के साथ उन्होंने लिखा, इंडियन आइडल के सेट पर मेरे जन्मदिन पर ढेरों प्यार सरप्राइज मिले। जब मैंने अपने माता-पिता को मंच पर देखा, तो खुशी के आंसू आ गए और मुझे लगा जैसे मैं फिर से पांच साल की हो गई हूँ। पूरा जीवन आंखों के सामने घूम गया। टीम के हर सदस्य, मेरे दोस्तों और कंटेस्टेंट्स ने इसे बहुत खास बना दिया! आप सभी को प्यार भगवान की कृपा मुझ पर बनी रही है। वीडियो में दिखाया गया कि कैसे श्रेया को सेट पर एक प्यारा सरप्राइज मिला। जब उन्होंने अपने माता-पिता को मंच पर देखा, तो वह भावुक हो गईं। क्लिप में वह अपने परिवार और साथी जजों के साथ केक काटती भी नजर आईं। श्रेया घोषाल ने 12 मार्च को अपना जन्मदिन मनाया।

इसके साथ ही, हाल ही में उन्होंने आईफा 2025 में शानदार परफॉर्मंस दी। उन्होंने एक वीडियो भी साझा किया, जिसमें शाहरुख खान मीडिया के सामने पोज देने के बाद उनके पास आए। साथ ही, उन्होंने ग्रीन कार्पेट से शाहरुख के साथ एक तस्वीर भी पोस्ट की।

श्रेया ने इस पोस्ट के कैप्शन में लिखा, यह मेरे जीवन का सबसे खास पल था। उनकी सादगी और स्नेह हमेशा मन मोह लेते हैं। सुपरस्टार शाहरुख खान को सब प्यार करते हैं, इसका कारण यही है! आईफा के ग्रीन कार्पेट पर उन्होंने मुझे गले लगाया और आशीर्वाद देते हुए पूछा, 'बेटा, कैसी हो?' यह पल हमेशा मेरी यादों में रहेगा।

## हारमोनी सिंगिंग स्टूडियो में संगीतमय कार्यक्रम



पंचम आर्ट्स के तत्वावधान में बेगमबाजार, हैदराबाद स्थित हारमोनी सिंगिंग स्टूडियो में शंकर जयकिशन और मास्टर साहब गुरु शिक्षा की राह संगीतमय कार्यक्रम आयोजित किया गया। पंचम आर्ट्स के सर्वेसर्वा नवनीत झंवर ने बताया कि उनके संगीत गुरु स्व. पंडित पी. अंबाजी राव की 8वीं पुण्य स्मृति के अवसर पर शंकर जयकिशन द्वारा संगीतबद्ध किये फिल्मी गीत गाकर गुरुजी को समर्पित किए गए।

गीतों की प्रस्तुति अतिथि कलाकार अशोक बंसल एवं दिलीप जैन तथा सुश्री निशिता घोष, श्रीनिवास शर्मा, त्रिशूल सिंह चंद्रप्रकाश, सदानंद, राजन सिंह, दीपक

विजयवर्गीय ने विभिन्न फिल्मी गीतों की सुंदर प्रस्तुति देकर श्रोताओं को मंत्रमुग्ध कर दिया तथा अपनी मधुर वाणी द्वारा गुरुजी को गीत समर्पित किए। मंच संचालन नवनीत झंवर ने बहुत ही सुंदर अंदाज में किया जिसे सबने खूब सराहा।

इस अवसर पर अशोक बंसल दिलीप जैन एवं सुरेंद्र जैन का मोती की माला एवं शाल द्वारा सम्मान किया गया। कार्यक्रम में उपस्थित रहने वाले श्रोताओं में मुख्यता ममता झंवर, विजये व्यास, दीपक, सुरेंद्र जैन, बालाजी, अनिल कुमार, नवीन कुमार एवं अन्य उपस्थित थे। कार्यक्रम की अंतिम कड़ी में नवनीत झंवर ने पधारें सभी अतिथि, गायक गायिका एवं संगीत प्रेमियों का आभार व्यक्त किया।







आज का राशिफल

मेघ - चू,चे,चो,ला,लि,लू,ले,लो,अ

आप आपको आत्मविश्वास से साथ दिन की शुरुआत करने की जरूरत है आप एक से अधिक प्रोजेक्ट में शामिल होंगे और समय की कमी भी महसूस कर सकते हैं।

वृषभ - इ,उ,ए,ओ,वा,वि,वु,वे,वो

आज कारोबार की शुरुआत कुछ धीमी रहेगी आपको अपने क्रोध पर संयम बरतने की आवश्यकता है, वरना व्यर्थ विवाद में फंस सकते हैं।

मिथुन - क,कि,कृ,ख,घ,छ,के,को,ह

आज का दिन आपकी परेशानी को दूर करेगा आपकी सारी इच्छाओं की पूर्ति हो सकती है। विज्ञान के सिलसिले में आपकी यात्रा हो सकती है।

कर्क - ही,हु,हे,हो,डा,डी,डू,डे,डो

आज का दिन सफलता वाला रहेगा श्रेष्ठ परिणाम रहेंगे। परीक्षा या नौकरी की तलाश करने वाले या अपना खुद का व्यवसाय शुरू करने के इच्छुक लोगों को सतत प्रयास करने जरूरत है।

सिंह - म,मी,मू,मे,मो,टा,टी,टू,टे

आज आप को कड़ी मेहनत करने की जरूरत है और इसके कारण आप अधिक तनाव में रहेंगे और बेचैन होंगे। बेरोजगारी दूर होगी। कोई बड़ा काम होगा।

कन्या - टो,प,पी,पू,पू,ण,ठ,पे,पो

आज एकाएक आपको अचानक धन लाभ होगा। ऑफिस के कुछ सहकर्मी आपके काम में सपोर्ट करेंगे, जिससे आपका काम जल्दी पूरा हो जायेगा।

तुला - र,री,रु,रे,रो,ता,ति,तू,ते

आप को सामाजिक तौर पर फायदा होगा राजनीति क्षेत्र में जमीन तलाश कर सकते हैं जीवन में कुछ बेहतरीन अवसर प्राप्त हो सकते हैं।

वृश्चिक - तो,न,नी,नू,ने,नो,या,यी,यू

आज किसी पर भी आप को भरोसा नहीं करना चाहिए पारिवारिक वातावरण सुखद रहेगा। प्रभावशाली व्यक्तियों का सहयोग व मार्गदर्शन प्राप्त होगा।

धनु - ये,यो,म,मी,मू,धा,फा,ढा,भे

आज सुबह धार्मिक ग्रंथों का अवलोकन करना चाहिए विचारों में सात्विकता रहेगी मित्रों के साथ समय बितेगा, जिससे घर में खुशियों का माहौल बन जायेगा।

मकर - भो,ज,जी,खि,खू,खे,खो,ग,गि

आप अपने अलग अलग व्यापार का एक में विलय कर सकते हैं। कठिन समय है, कार्य स्थल पर बार-बार परिवर्तन आपको भ्रमित कर सकता है।

कुम्भ - गु,गे,गो,सा,सी,सू,से,सो,द

आज सभी ओर से खुशियों का वातावरण रहेगा पारिवारिक जीवन में संतुष्टि रहेगी एवं आपसे संबंधित माहौल रहेगा। जीवन की सबसे चुनौतीपूर्ण परिस्थितियों में आपको अपने जीवनसाथी से पूरा सहयोग मिलेगा।

मीन - दी,दू,थ,झ,ज,दे,दो,चा,ची

आज किसी मित्र के यहां हवन का आयोजन बन सकता है आप की व्यस्तता भी रहेगी फिर भी आपका दिन खुशनुमा रहेगा। आपका आर्थिक पक्ष मजबूत रहेगा।

शुक्रवार का पंचांग

दिनांक : 14 मार्च 2025, शुक्रवार
विक्रम संवत् : 2081
मास : फाल्गुन, शुक्ल पक्ष
तिथि : पूर्णिमा दोपहर 12:27 तक

शुभ चौघडिया
शुभ : 06:00 से 07:30
चंचल : 06:00 से 07:30
लाभ : 07:30 से 09:00
अमृत : 09:00 से 10:30
शुभ : 12:00 से 01:30
राहुकाल : प्रातः 10:30 से 12:00
दिशाशूल : पश्चिम दिशा
उपाय : दूध पीकर यात्रा करें
दिन विशेष : फाल्गुन पूर्णिमा पुण्य, मीन संक्रांति सायं 06:50



पं.चिदम्बर मिश्र (टिड्डू महाराज)
हमारे यहाँ पाण्डित्य पूर्ण यज्ञ अनुष्ठान, भागवत कथा एवं मूल धारण, वास्तुशास्त्र, गृहप्रवेश, शतचंडी, विवाह, कुंडली मिलान, नवग्रह शास्त्र, ज्योतिष सम्बन्धी शंका समाधान किए जाते हैं
फक्कड़ का मन्दिर, रिकावगंज, हैदराबाद, (तेलंगाना)
9246159232, 98666165126
chidamber011@gmail.com

भजनलाल ने बम म्यूजिक पार्टी का बजाया नगाड़ा, फूलों की होली खेली



भरतपुर, 13 मार्च (एजेंसियां)। राजस्थान के मुख्यमंत्री भजनलाल शर्मा ने होली के पर्व को प्रदेशवासियों के साथ अनोखे अंदाज में मनाया। अपने डींग जिले के दौरे पर पहुंचे मुख्यमंत्री ने पूछरी के लोटा में मुकुट मुखाविंद जाकर परिवार और विधायकों के साथ पूजा-अर्चना की।

जयपुर के गोदाम में भीषण आग

जयपुर, 13 मार्च (एजेंसियां)। जयपुर के मुरलीपुरा थाना क्षेत्र में स्थित रोड नंबर 12 के पास मौजूद फैन बेल्ट के गोदाम में गुरुवार सुबह भीषण आग लग गई।



तौर पर आसपास के इलाके से लोगों को तुरंत बाहर निकाला गया। हालांकि, दमकल की 30 से अधिक गाड़ियां मौके पर पहुंचकर आग पर काबू पाने का प्रयास कर रहे हैं।

लोगों को निकाला बाहर

रही हैं, लेकिन अभी तक आग पर काबू नहीं पाया जा सका है। अधिकारियों ने बताया कि फैन बेल्ट गोदाम यूको बैंक के ऊपर बना था और भीषण आग के कारण वहां अफरा-तफरी मच गई। इस बीच, पुलिस ने दोनों तरफ का ट्रैफिक

दीया कुमारी ने हिंगोनिया गौ पुनर्वास केंद्र में बैबू ट्रेनिंग सेंटर का किया शुभारम्भ

जयपुर, 13 मार्च (एजेंसियां)। उपमुख्यमंत्री दीया कुमारी ने अपने कर कमलों से हिंगोनिया गौ पुनर्वास केंद्र में बैबू ट्रेनिंग सेंटर का शुभारम्भ किया। यह ईको फ्रेंडली सेंटर विशेष कर बांस की लकड़ी से तैयार किया गया है जो की पूरे राजस्थान के लिए अनूठी सौगात है।



रोकने का सन्देश दिया। उन्होंने हिंगोनिया गौ पुनर्वास केंद्र के प्रबंधन को इस पुनीत कार्य के लिए शुभकामनायें दी, उन्होंने कहा की केंद्र की इस पहल से जन मानस में एक अच्छा सन्देश जाएगा।



हरियाणा के राज्यपाल बंडारू दत्तात्रेय ने गुरुवार दि. 13 मार्च को हरियाणा राजभवन, चंडीगढ़ में होली समारोह का आयोजन किया। इस अवसर पर हरियाणा के मुख्यमंत्री नायब सिंह सैनी, हरियाणा विधानसभा के अध्यक्ष हरविंदर कल्याण और अन्य गणमान्य व्यक्तियों ने भाग लिया।

होली पर्व समाज को एकता के सूत्र में बंधने का देता है संदेश : नायब सैनी



चंडीगढ़, 13 मार्च (एजेंसियां)। मुख्यमंत्री नायब सिंह सैनी ने कहा कि होली का पावन पर्व समाज को एकता के सूत्र में बंधने का एक अनोखा संदेश देता है। इस पावन पर्व पर होलिका दहन की लपटों में समाज की तमाम बुराईयां नष्ट हो जाती हैं और होली के रंगों की तरह समाज खिल उठता है।

पंचायती राज संस्थाओं में आरक्षण 33 से बढ़ाकर 50 प्रतिशत किया : बंडारू



चंडीगढ़, 13 मार्च (एजेंसियां)। हरियाणा के राज्यपाल बंडारू दत्तात्रेय ने कहा कि हरियाणा राज्य में पंचायती राज संस्थाओं एवं स्थानीय नगर निकायों में चुनावों में प्रतिभागियों के लिए आवश्यक शैक्षणिक योग्यता लागू करने की पहल करने वाला देश का पहला राज्य बना, जिससे प्रत्याशियों की गुणवत्ता में सुधार हुआ है।











## राजा सिंह ने सीएम रेवंत रेड्डी के साथ 'गुप्त बैठकों' के लिए भाजपा नेताओं की आलोचना की!

हैदराबाद, 13 मार्च (शुभ लाभ ब्यूरो)। भाजपा विधायक राजा सिंह ने अपनी ही पार्टी के कुछ नेताओं पर तीखा हमला करते हुए आरोप लगाया है कि वे तेलंगाना के मुख्यमंत्री ए. रेवंत रेड्डी के साथ गुप्त बैठक कर रहे हैं। प्रेस को दिए गए एक बयान में उन्होंने इन नेताओं की ईमानदारी और राज्य में भाजपा को सत्ता में लाने के लिए उनकी प्रतिबद्धता पर सवाल उठाए। राजा सिंह ने कहा कि तेलंगाना में भाजपा को अपनी सरकार बनाने के लिए पार्टी को अपने पुराने बोझ और कुछ नेताओं को हटाना होगा, जो उनके अनुसार, इसकी प्रगति में बाधा बन रहे हैं। उन्होंने केंद्रीय नेतृत्व से इस मुद्दे पर गंभीरता से ध्यान देने और सुधारात्मक उपाय शुरू करने का आग्रह किया। एक महीने पहले राजा सिंह ने एक पत्र लिखकर भाजपा को अनुसूचित जातियों (एससी), अनुसूचित जनजातियों (एसटी) और अल्पसंख्यकों को अधिक प्रतिनिधित्व देने की आवश्यकता पर बल दिया था।



उन्होंने तर्क दिया कि ऐसा करने की पार्टी कांग्रेस और बीआरएस पर बहुत हासिल कर सकती है। विधायक ने आगे दावा किया कि उन्हें उन भाजपा नेताओं के बारे में पता है जो तेलंगाना में कांग्रेस के सत्ता में आने के बाद से ही उसके साथ संपर्क बनाए हुए हैं। इसके अलावा राजा सिंह ने आरोप लगाया कि भाजपा में कई ऐसे नेता हैं जो पार्टी को अपनी जागीर समझ रहे हैं और ये खास सामाजिक समुदाय से ताल्लुक रखते हैं। उन्होंने कहा कि वे जल्द ही इस कथित राजनीतिक सांठगांठ के बारे में भाजपा के राष्ट्रीय नेतृत्व के समक्ष औपचारिक शिकायत दर्ज कराएंगे। राजा सिंह की टिप्पणी ने राजनीतिक हलकों में व्यापक चर्चा छेड़ दी है, तथा कई लोग इस बात पर बारीकी से नजर रख रहे हैं कि क्या भाजपा का केंद्रीय नेतृत्व तेलंगाना में पार्टी-व्यापी पुनर्गठन की उनकी मांगों पर प्रतिक्रिया देगा।




श्री पहाड़ी श्याम मन्दिर में सांवरे के बावरे एवं अन्य श्याम प्रेमी संस्थाओं द्वारा आई निशान यात्राओं का स्वागत करते हुए चेरयमैन अरुण डाकोतिया, प्रवीण अग्रवाल, ब्रिजेश मोदी, मोहित परसरामपुरिया, मंजू डाकोतिया, रिषभ डाकोतिया एवं अन्य।



राधे राधे ग्रुप द्वारा नियमित अन्नदान के अंतर्गत गुफार को नामपल्ली स्थित पब्लिक गार्डन, पिलर नं. ए1265 के समीप जरूरतमंद लोगों में अल्पाहार सेवा की गई। इस अवसर पर राधे राधे ग्रुप के सदस्य उपस्थित थे।



तेलंगाना पुलिस महानिदेशक कार्यालय में अतिरिक्त पुलिस महानिदेशक डॉ. अनिल कुमार आईपीएस को पदोन्नति एवं होली की शुभकामनाएं देते हुए अरुण डाकोतिया एवं सतीश कुमार जाजू।



श्री श्याम मंदिर  
 कांचीगुडा हैदराबाद  
 प्रातः दर्शन 13-03 2025  
 श्री श्याम मंदिर कांचीगुडा हैदराबाद



तेलंगाना पुलिस महानिदेशक कार्यालय में अतिरिक्त पुलिस महानिदेशक डॉ. अनिल कुमार आईपीएस को पदोन्नति एवं होली की शुभकामनाएं देते हुए अरुण डाकोतिया एवं सतीश कुमार जाजू।

## मसाला ठंडी छांछ सेवा का शुभारंभ 16 से



हैदराबाद, 13 मार्च (शुभ लाभ ब्यूरो)। हिंदू उत्सव समिति भाग्यनगर के तत्वावधान में हर साल की भांति इस वर्ष भी राहगीरो में निस्वार्थ मसाला ठंडी छांछ सेवा का शुभारंभ आगामी रविवार दि. 16 मार्च, 2025 से 01 जून, 2025 तक प्रत्येक रविवार को दोपहर 12.00 से 2.00 बजे तक आर. नानक रामजी के निवास स्थान, हाईकोर्ट पोस्ट ऑफिस के सामने वितरण किया जाएगा। मानव सेवा माधव सेवा के अंतर्गत आयोजित किये जाने वाले उक्त सेवा में समिति अपने सभी सहयोगी, पुलिस विभाग एवं सफाई विभाग से सहयोग का आग्रह किया है।



अपने पौत्रियों- कुंशी अग्रवाल एवं लेहेक अग्रवाल और कार्यालय स्टाफ के साथ होली पर्व मनाते हुए गोयल फार्मा के सर्वेसर्वा रामप्रकाश अग्रवाल गोयल।



ध्यान फाउंडेशन गौशाला द्वारा आगामी 17 से 21 मार्च सायं 4.00 से 7.00 बजे तक हरेकृष्णा गोल्डन टेम्पल बंजारा हिल्स में आयोजित होने वाले गौ कृपा कथा में पधारने के लिए विधायक टी. राजा सिंह, सिने तारीका करीश्मा भाटीया, डॉ. हरी कुमार, ताराराम चौधरी, स्वामी कमलेश महाराज, शिव मंदिर गौशाला एवं विभिन्न महिला संघठनों की पदाधिकारियों को आमंत्रित करते हुए ध्यान फाउंडेशन इंटरनेशनल की मेनेजींग समिति सदस्या मीनाक्षी विजयवर्गीय, संयोजक जसमंत पटेल, रिट्डीश जागीरदार एवं अन्य।



होली पूजा करते माधुर वैश्य दक्षिणांचल अध्यक्षा सपना गुप्ता। साथ में हैं सैफरॉन डायरेक्टर विमल गुप्ता, विनीत गुप्ता एवं भाग्य श्री।



हिल रिज सिस्टर्स, गंधीबोली में महिलाओं के द्वारा ठंडी होली का पूजन किया गया जिसमें गीता अग्रवाल, आशा अग्रवाल, कमलेश अग्रवाल, श्रीदेवी कोटा, जयश्री लोहिया, माया ,ज्योति सक्सेना, पुष्पा जैन ,राज माधुर शारी में पूजा का आनंद लिया।



गुरुवार को जामबाग डिविजन के पार्श्व राकेश जैसवाल ने परिवहन एवं पिछड़ा वर्ग कल्याण मंत्री पोन्नम प्रभाकर से मुलाकात की तथा उनसे जामबाग मंडल वार्ड 77, गोशामहल निर्वाचन क्षेत्र के अंतर्गत विभिन्न स्थानों पर सामुदायिक भवन, सीसी रोड, सीवरेज मंदिरे एवं पेयजल लाइनों जैसे विकास कार्यों को तत्काल शुरू करने के बारे में चर्चा की और ज्ञापन साँपा।



अपोलो अस्पताल की प्रबंध निदेशिका श्रीतमी संगीता रेड्डी को उनके निवास पर होली की शुभकामनाएं देते हुए अरुण डाकोतिया, सतीश कुमार जाजू, वेदप्रकाश अग्रवाल, शिवानन्द अग्रवाल। अवसर पर अपोलो हॉस्पिटल द्वारा व्यापारियों एवं उत्तर भारतीयों के लिए हेल्दी हैदराबाद स्वास्थ्य योजना की जागरूकता के लिए विचार विमर्श किया गया।

## साध्वी श्री गवेषणाश्री जी होली चातुर्मास बोलाराम में मनाया



हैदराबाद, 13 मार्च (शुभ लाभ ब्यूरो)। साध्वी श्री गवेषणाश्री जी होली पर बोलाराम तेरापंथ भवन पहुंचे। राजेन्द्र बोथरा द्वारा जारी गहरा संबंध है। आरोग्य की चर्चा करे तो आदमी का मन, शरीर, स्वास्थ्य आदि रंगों से प्रभावित होते हैं, इसीलिए कि वह स्वयं रंगमय है। भगवती सूत्र में आता है कि हिसा का भी अपना रंग है। झूठ, चोरी, मोह, ईश्यां इनका भी अपना रंग है। बसंत उल्लास की ऋतु है। यह उत्सव राग-रंग का पर्व है। मुख्य रूप से यह पर्व खेले और किसानों का पर्व है। इस पर्व का स्वास्थ्य के साथ भी गहरा संबंध है। आरोग्य की चर्चा करे तो आदमी का मन, शरीर, स्वास्थ्य आदि रंगों से प्रभावित होते हैं, इसीलिए कि वह स्वयं रंगमय है। भगवती सूत्र में आता है कि हिसा का भी अपना रंग है। झूठ, चोरी, मोह, ईश्यां इनका भी अपना रंग है।

इसी रंगों के आधार पर एक सिद्धान्त का विकास हुआ वह है - लेस्या। हमारी सारी भावधारा लेस्या है। हमारे प्रत्येक विकास के साथ लेस्याओं का संबंध है। इसीलिए आवश्यकता है यह रंगों का पर्व लेस्या के संग खेले तो आरोग्य का पर्व हो सकता है। साध्वी मेरुप्रभा ने सुमधुर स्वरों ने सभी को भाव विभोर कर दिया। साध्वी दक्षप्रभा ने भी मधुर संगान के साथ अपनी प्रस्तुति दी। कार्यक्रम की शुरुवात बोलाराम महिला मंडल के मंगलाचरण से हुई। बोलाराम तेरापंथ सभा के अध्यक्ष रतनजी सुराणा व सिकंदराबाद सभा के अध्यक्ष सुरगीली जी संचेती ने अपने विचार रखे। नवयुवती बहनों ने पंचपरमेष्ठी के रंगों की महत्ता बताते हुए एक सुंदर प्रस्तुति दी। कार्यक्रम का संचालन साध्वी मयंकप्रभा ने किया।

॥ विघ्न शान्ति, लोक कल्याणार्थ, सर्व कामना हेतु ॥

**एक वर्षीय अखंड श्री यामचरितमानस पाठारण**

मंगल शासन कार्यक्रम स्थल : श्री जगन्नाथ मंदिर, नैमिषारण्य धाम, सीतापुर (उ.प्र.)

ऑनलाइन संकल्प रामारण्य एक दिवस ब्राह्मण भोज रु.1500/- 14-03-2025

अथ वैकुण्ठ श्री नैमिषारण्य धाम में एक दिवसीय संकल्प एक दिवसीय सूर्योदय को प्रारंभ कर अगस्त 2025 तक समापन में चक्र किया जाएगा।

ऑनलाइन संकल्प एक दिवसीय सूर्योदय को प्रारंभ कर अगस्त 2025 तक समापन में चक्र किया जाएगा।

श्रीमती अरुण किराणें अग्रवाल

अध्यक्ष पुष्प वैकुण्ठराणी श्री अनिल विष्णुपति श्रीभीमा प्रियंका श्रीमन्मथ अग्रवाल श्रीमन्मथ अग्रवाल श्रीरंजित राव

मार्गदर्क सहित : वेणु गोपाल तोपा, कैलाश नारायण भांडरिया, भीमोपात सोनी, डी.पी. शर्मा, बीरस राव, कनकाजी जाजू, कान्त देवी भांडरिया, महेंद्र मिश्राडिया, उषा अग्रवाल, चम्पकजी देवा राणा, ओमप्रकाश खंडेवाला, पी. सुब्बा राव, रमेश गुप्ता, जसमंत पटेल, श्री शैलजा खसंत्रा मंडल एवं जगन्नाथ जट परिवार

श्री जगन्नाथ मठ द्वारा संचालित श्री यामराय स्वामी वृद्ध आश्रम, श्री जगन्नाथ गुरुकुल विद्यालय, श्री जगन्नाथ गौ सेवा मंदिर, श्रीमन्मथ नारायण शास्त्रि सेवा ट्रस्ट, श्री रंगनाथ मंदिर भैरवपुर रोड नैमिषारण्य, श्री लक्ष्मी नारायण चक्र मंदिर, श्री जगन्नाथ सेवा ट्रस्ट

श्रीमती अरुण किराणें अग्रवाल

सिद्धमन चंटेडचारे कांति रेखा

मार्गदर्क सहित : वेणु गोपाल तोपा, कैलाश नारायण भांडरिया, भीमोपात सोनी, डी.पी. शर्मा, बीरस राव, कनकाजी जाजू, कान्त देवी भांडरिया, महेंद्र मिश्राडिया, उषा अग्रवाल, चम्पकजी देवा राणा, ओमप्रकाश खंडेवाला, पी. सुब्बा राव, रमेश गुप्ता, जसमंत पटेल, श्री शैलजा खसंत्रा मंडल एवं जगन्नाथ जट परिवार

दैनिक अग्रवाल (समाचार पत्र समिति) - 9963910401, भवानी कान्छी (8440661537), वेणुगोपाल खंडेवाला (9908222106)





## स्पेशल ओलंपिक्स वर्ल्ड विंटर गेम्स के दूसरे दिन भारत ने 5 और पदक जीते, कुल पदकों की संख्या 9 हुई

नई दिल्ली, 13 मार्च (एजेंसियां)।

स्पेशल ओलंपिक्स वर्ल्ड विंटर गेम्स 2025 में भारतीय एथलीटों ने अपने शानदार प्रदर्शन को जारी रखते हुए दूसरे दिन भी सफलता का परचम लहराया। बुधवार को दो स्वर्ण, दो रजत और एक कांस्य पदक जीतकर भारत की कुल पदक संख्या अब 9 हो गई है। एफ स्नोबोर्डिंग, जिसने पहले दिन भारत को चार पदक दिलाए थे, ने दूसरे दिन भी पदक तालिका में इजाफा किया। भारती (डिवीजन


एफ25) ने नोबिस स्लैलम फाइनल में स्वर्ण पदक जीता, जबकि हर्षिता ठाकुर (डिवीजन एफ26) ने इसी स्पर्धा में कांस्य पदक हासिल किया। यह भारतीय का टूर्नामेंट में दूसरा स्वर्ण पदक है जबकि हर्षिता ने पहले दिन रजत पदक जीता था। भारतीय स्नोबोर्डिंग टीम के मुख्य कोच शानदार प्रदर्शन किया, जहां एक स्वर्ण और दो रजत पदक भारत की झोली में आए। नर्मला देवी (डिवीजन एफ06) ने इंटरमीडिएट जायंट स्लैलम फाइनल में स्वर्ण

पदक जीता, वहीं राधा देवी (डिवीजन एफ01) ने इसी स्पर्धा में रजत पदक हासिल किया। इसके अलावा, अभिषेक कुमार (डिवीजन 02) ने नोबिस जायंट स्लैलम फाइनल में रजत पदक जीतकर भारत की पदक संख्या को और बढ़ाया। भारतीय स्नोबोर्डिंग टीम के मुख्य कोच अनूप कुमार शर्मा ने खिलाड़ियों को सराहना करते हुए कहा, हम अपने एथलीटों के प्रदर्शन पर बेहद गर्व महसूस कर रहे हैं। हमने पहले ही 9 पदक जीत लिए हैं, जिनमें से 6 स्नोबोर्डिंग में

आए हैं। हमारे खिलाड़ी कड़ी मेहनत कर रहे हैं और इस पदक संख्या को ऐतिहासिक ऊंचाइयों तक ले जाने के लिए पूरी तरह प्रतिबद्ध हैं। द्यूरिन, इटली में आयोजित हो रहे स्पेशल ओलंपिक्स वर्ल्ड विंटर गेम्स 2025 में 102 देशों के 1,500 से अधिक एथलीट भाग ले रहे हैं। इस टूर्नामेंट में कुल 8 खेलों का आयोजन हो रहा है, जिसमें भारतीय दल 6 खेलों— स्नोबोर्डिंग, स्नोशूइंग, अल्पाइन स्नोबोर्डिंग, स्पीड स्केटिंग, फ्लोरोबॉल और क्रॉस कंट्री स्कीइंग में अपनी चुनौती पेश कर रहा है।

### न्यूज़ ब्रीफ


बीसीसीआई ने सैयद आबिद अली के निधन पर शोक जताया



नई दिल्ली। भारतीय क्रिकेट बोर्ड (बीसीसीआई) ने पूर्व भारतीय ऑलराउंडर सैयद आबिद अली के निधन पर गहरा शोक व्यक्त किया है। सैयद आबिद अली का 12 मार्च 2025 को निधन हो गया था। 1960 और 70 के दशक में भारतीय क्रिकेट में महत्वपूर्ण योगदान देने वाले आबिद अली अपनी बहुमुखी प्रतिभा के लिए प्रसिद्ध थे। उन्होंने भारत के लिए 29 टेस्ट और 5 वनडे मैच खेले। खासकर 1971 में इंग्लैंड और वेस्टइंडीज के खिलाफ भारत की ऐतिहासिक टेस्ट सीरीज जीत में उनका योगदान बेहद अहम रहा। उनकी शानदार फील्डिंग, गेंदबाजी और बल्लेबाजी ने टीम को कई मौकों पर मजबूती प्रदान की। उनका जुड़ाव स्वभाव और क्रिकेट के प्रति समर्पण उन्हें भारतीय क्रिकेट जगत में एक सम्मानित व्यक्तित्व बनाता है। बीसीसीआई अध्यक्ष रोजर बिन्नी ने कहा, श्री सैयद आबिद अली एक सच्चे ऑलराउंडर थे, जिन्होंने खेल की भावना को पूरी तरह आत्मसात किया। 1970 के दशक में भारत की ऐतिहासिक जीत में उनकी भूमिका को हमेशा याद किया जाएगा। उनका समर्पण और बहुआयामी खेल उन्हें विशेष बनाता था। इस कठिन समय में मेरी संवेदनाएं उनके परिवार और दोस्तों के साथ हैं। बीसीसीआई के मानद सचिव देवजीत सैकिया ने कहा, श्री सैयद आबिद अली की ऑलराउंड प्रतिभा और भारतीय क्रिकेट में उनके योगदान को हमेशा सराहा जाएगा। वह खेल के सच्चे सज्जन थे। हमारी प्रार्थनाएं और संवेदनाएं उनके परिवार और प्रियजनों के साथ हैं।

### विश्व इनडोर चैंपियनशिप: हलीमा नकायी युगांडा का प्रतिनिधित्व करने वाली एकमात्र एथलीट

कंपाला। महिला एथलीट हलीमा नकायी आगामी 21 से 23 मार्च तक चीन के नानजिन में होने वाली वर्ल्ड इंडोर एथलेटिक्स चैंपियनशिप में युगांडा का एकमात्र प्रतिनिधित्व करेंगी। युगांडा एथलेटिक्स फेडरेशन (यूएफ) के अध्यक्ष डोमिनिक ओटवेरे ने बुधवार को शिन्हुआ को पृष्ठित करते हुए बताया कि केवल नकायी ही 800 मीटर दौड़ के लिए क्वालीफाई कर सकी हैं। ओटवेरे ने बताया, हम उम्मीद कर रहे थे कि चीन में होने वाली इस चैंपियनशिप के लिए हमारे कई एथलीट क्वालीफाई करेंगे, लेकिन ठंडे मौसम की वजह से यूरोप में हुई विभिन्न प्रतियोगिताओं में कुछ एथलीट अच्छा प्रदर्शन नहीं कर सके। 30 वर्षीय हलीमा नकायी कंप्यूटर साइंस एंड टेक्नोलॉजी में स्नातक हैं और वह 800 मीटर महिला वर्ग में युगांडा की राष्ट्रीय रिकॉर्ड धारक भी हैं। उन्होंने 2019 में कतर के दोहा में आयोजित वर्ल्ड चैंपियनशिप में इसी स्पर्धा में स्वर्ण पदक भी जीता था।



### एटलेटिको मैड्रिड के फॉरवर्ड एंजेल कोरेआ पर लगा पांच मैचों का प्रतिबंध

मैड्रिड। एटलेटिको मैड्रिड के फॉरवर्ड एंजेल कोरेआ पर स्पेनिस फुटबॉल फेडरेशन की अनुशासनात्मक समिति ने पांच मैचों का प्रतिबंध लगा दिया है। यह निर्णय पिछले सप्ताह गेटाफे के खिलाफ 2-1 की हार के दौरान मिले उनके रेड कार्ड के बाद लिया गया है। अर्जेन्टीना खिलाड़ी को मैच के 87वें मिनट में गेटाफे के डिफेंडर डीजेने के खिलाफ एक खतरनाक टैकल करने के लिए वीएआर समीक्षा के बाद बाहर भेज दिया गया था, जब उनकी टीम 1-0 से आगे थी। रेड कार्ड मिलने के बाद, कोरेआ ने रेफरी कुआदा फर्नांडीज के खिलाफ गंभीर अपशब्द कहे, जिसके कारण उनका निलंबन एक मैच से बढ़ाकर पांच मैचों तक कर दिया गया। इस निलंबन के कारण कोरेआ अब ला लीगा में अगले सप्ताह फर्नांडो बार्सिलोना के खिलाफ घरेलू मैच के अलावा एस्पेरिन्योल, सेविला और वायादोलिड के खिलाफ होने वाले मुकाबलों से बाहर रहेंगे। इसके अलावा, क्योंकि उनका निलंबन चार मैचों से अधिक का है, उन्हें कोपा डेल रे के सेमीफाइनल के दूसरे चरण में भी एक मैच का निलंबन झेलना होगा। यह मुकाबला 2 अप्रैल को बार्सिलोना के खिलाफ एटलेटिको के घरेलू मैदान पर खेला जाएगा।



## भारत ने वर्ल्ड पैरा एथलेटिक्स ग्रांप्री 2025 में पदक तालिका में मचाया धमाल



नई दिल्ली, 13 मार्च (एजेंसियां)। प्रतियोगिता के अंतिम दिन भारत के कई प्रमुख एथलीट पदक की उम्मीदों के साथ मैदान में उतरेंगे। इनमें स्प्रिंटर प्रीति पाल का नाम शामिल है, जिन्होंने पहले ही एक रजत पदक जीत लिया है और अब 200 मीटर टी38 स्पर्धा में हिस्सा लेंगी। गोला फेंक एफ41 स्पर्धा में रवि रंगोली अपना दमखम दिखाएंगे। वह राष्ट्रीय चैंपियनशिप में लगातार शीर्ष पर रहे हैं और यहां भी पदक जीतने के प्रबल दावेदार हैं। अनुभवी पैरा एथलीट और अर्जुन अवार्ड अंकुश धामा 5000 मीटर टी12 दौड़ में हिस्सा लेंगे। उन्होंने कई पैरालंपिक्स में भारत का प्रतिनिधित्व किया है और लंबी दूरी की दौड़ में उनकी मजबूत पकड़ जानी जाती है। एशियन पैरा गेम्स पदक विजेता कश्शा लकड़ा डिक्सन थ्रो एफ53 स्पर्धा में अपनी प्रतिभा का प्रदर्शन करेंगी। वह व्हीलचेयर थ्रो स्पर्धाओं में भारत की उभरती हुई स्टार हैं। एशियन यूथ पैरा गेम्स के पदक विजेता प्रणव प्रशांत देसाई 200 मीटर टी64 स्पर्धा में दौड़ते नजर आएंगे। उनकी तेज रफ्तार और बेहतरीन तकनीक


### बीएनपी परिवार ओपन टेनिस में कार्लोस अल्कारेज



इंडियन वेल्स में बीएनपी परिवार ओपन टेनिस में कार्लोस अल्कारेज गिगोर डिमिगोव को हारने के बाद उत्साहित दिखे।

## झारखंड ने 15वीं हॉकी इंडिया सीनियर महिला राष्ट्रीय चैंपियनशिप 2025 का खिताब जीता

पंचकुला, 13 मार्च (एजेंसियां)। 15वीं हॉकी इंडिया सीनियर महिला राष्ट्रीय चैंपियनशिप 2025 के फाइनल में हॉकी झारखंड ने रोमांचक मुकाबले में गत विजेता हॉकी हरियाणा को 4-3 से हराकर खिताब अपने नाम किया। निर्धारित समय तक मैच 1-1 की बराबरी पर रहा, जिसके बाद पेनल्टी शूटआउट में झारखंड ने जीत दर्ज की। हॉकी झारखंड के लिए प्रमोदनी लकड़ा (44) ने गोल किया, जबकि हॉकी हरियाणा की कसान रानी (42) ने अपनी टीम के लिए गोल किया। मैच की शुरुआत से ही दोनों टीमों के बीच कड़ा मुकाबला देखने को मिला। हॉकी हरियाणा ने शुरुआती मिनटों में गेंद पर नियंत्रण बनाए रखा, लेकिन हॉकी झारखंड ने भी कई अच्छे मौके बनाए। पहले क्वार्टर में झारखंड को एक पेनल्टी कॉर्नर मिला, लेकिन वे इसे गोल में तब्दील नहीं कर सके। दूसरे क्वार्टर में दोनों टीमों को एक-एक पेनल्टी कॉर्नर मिला, लेकिन हाफ टाइम तक कोई भी टीम स्कोर करने में सफल नहीं रही। तीसरे क्वार्टर में मैच में रोमांच बढ़ा और दोनों टीमों ने गोल किए। 42वें मिनट में



हॉकी हरियाणा को पेनल्टी कॉर्नर मिला, जिसे कसान रानी ने शानदार शॉट के जरिए गोल में बदल दिया। हालांकि, महज दो मिनट बाद हॉकी झारखंड ने जवाबी हमला किया और प्रमोदनी लकड़ा ने रक्षापंक्ति की गलती का फायदा उठाकर शानदार फील्ड गोल दाग दिया। अंतिम क्वार्टर में दोनों टीमों ने विजयी गोल के लिए आक्रामक खेल दिखाया। 51वें मिनट में हरियाणा को रानी को डी के अंदर बेहतरीन मौका मिला, लेकिन उनका शॉट गोलपोस्ट के ऊपर से निकल गया। निर्धारित समय में कोई भी टीम विजयी गोल नहीं कर सकी, जिससे मुकाबला पेनल्टी शूटआउट में पहुंचा। पेनल्टी शूटआउट में हॉकी झारखंड ने 4-3 से जीत दर्ज की। झारखंड की ओर से रजनी केरकेट्टा, निराली कुजूर, विनिमा धन और कसान अलेबला रानी टोपों ने अपने प्रयासों को गोल में बदला। हरियाणा के लिए पिंको, अनु और मनोपा ने शूटआउट में गोल किए, लेकिन झारखंड की गोलकीपर अंजलि भिंजिया ने दो अहम बचाव किए और अपनी टीम को चैंपियन बना दिया।

## द हंड्रेड ड्राफ्ट: नूर अहमद और माइकल ब्रेसवेल को मिला बड़ा करार

लंदन, 13 मार्च (एजेंसियां)। अफगानिस्तान के बाएं हाथ के कलाई स्पिनर नूर अहमद और न्यूजीलैंड के टी20 कप्तान माइकल ब्रेसवेल को द हंड्रेड ड्राफ्ट में 2,00,000 पाउंड के बड़े करार मिले। अहमद को मैनचेस्टर ऑरिजनल्स ने चुना, जबकि ब्रेसवेल को सदर्न ब्रेव ने अपने दल में शामिल किया, जो पिछले सीजन के उपविजेता थे। अन्य प्रमुख सौदे - इंग्लैंड के ऑलराउंडर डेविड विली (2,00,000 पाउंड - ट्रेंट रॉकेटर्स), न्यूजीलैंड के रचिन रविंद्र (1,20,000 पाउंड - मैनचेस्टर ऑरिजनल्स) - महिला टूर्नामेंट में चैज स्कॉलफोल्ड को ओवल इन्वन्सिबल्स ने 65,000 पाउंड में रिटेल किया। हालांकि, इंग्लैंड के दिग्गज तेज गेंदबाज जेम्स एंडरसन अनसोल्ड रह गए, बावजूद इसके कि द हंड्रेड को शुरूआत से ही प्लेस्टर के बाद भी राजस्थान रॉयल्स की तैयारियों को देखने पहुंचे। जयपुर। राजस्थान रॉयल्स के मुख्य कोच राहुल द्रविड चोटिल होने के बाद भी 22 मार्च से शुरू हो रहे आईपीएल को देखते हुए टीम के अभ्यास शिविर में पहुंचे। द्रविड को एक सप्ताह पहले ही बेंगलूरु में एक वलब मैच के दौरान बाएं पैर में चोट लग गई थी। रॉयल्स ने एक तस्वीर भी सोशल मीडिया पर साझा की है। इसमें द्रविड अपने बाएं पैर में प्लेस्टर पहने हुए दिखाई दे रहे हैं। इसमें उसने लिखा, मुख्य कोच द्रविड, जिन्हें बेंगलूरु में फ्रेंचिज खेलेते समय चोट लगी थी, इस चोट हो रहे हैं और जयपुर में हमारे साथ जुड़ें। द्रविड साल 2011 से 2015 तक फ्रेंचाइजी के साथ पांच सत्र तक रहे हैं। उन्होंने 2014 में रॉयल्स के साथ अपने कोचिंग करियर की शुरुआत की थी। उस समय वह टीम के मेंटर थे। द्रविड ने 22 फरवरी को नासूर मेमोरियल शील्ल में लीग मैच में अपने छोटे बेटे अनय को साथ खेलना था। उन्होंने खुद को टूर्नामेंट के लिए उपलब्ध किया था। दूर्नामेंट और आगामी ड्राफ्ट - इस बार पुरुष और महिला वर्ग में कुल 66 खिलाड़ी ड्राफ्ट किए गए, जिससे ज्यादातर टीमों में लगभग पूरी हो गई हैं। हालांकि, वाइल्डकार्ड ड्राफ्ट के जरिए टीमों में अपने स्कॉड को और मजबूत करने का मौका पाएंगी। द हंड्रेड को शुरुआत 5 अगस्त से होगी, जिसमें पहला मुकाबला लंदन स्प्रिटर और ओवल इन्वन्सिबल्स के बीच लॉर्ड्स में खेला जाएगा।

# तेलंगाना विधानसभा का सत्र अध्यक्ष के अपमान के कारण स्थगित

हैदराबाद, 13 मार्च (शुभ लाभ ब्यूरो)। कांग्रेस विधायकों ने गुरुवार 13 मार्च को भारत राष्ट्र समिति (बीआरएस) के सूर्यपेट विधायक जी जगदीश रेड्डी को शेष कार्यकाल के लिए निलंबित करने की मांग की, आरोप लगाया कि उन्होंने राज्यपाल के अभिभाषण के प्रस्ताव के दौरान तेलंगाना विधानसभा अध्यक्ष गद्दाम प्रसाद कुमार का अपमान किया।

सदन में बोलते हुए बीआरएस विधायक जगदीश रेड्डी ने पूछा कि क्या राज्य में स्थित भरोसा के कार्यान्वयन, फसल ऋण माफी और सत्तारूढ़ कांग्रेस सरकार द्वारा तेलंगाना के किसानों के लिए वादा की गई अन्य कल्याणकारी योजनाएं पूरी हो रही हैं।

राज्य के सड़क एवं परिवहन मंत्री कोमटिरेड्डी वेंकट रेड्डी ने खड़े होकर कहा कि बीआरएस के दस साल के शासन में सिर्फ झूठ बोला गया। उन्होंने 2इकड़ा आवास योजना की विफलता, दलित समुदाय के लिए तीन एकड़ जमीन उपलब्ध न कराने और दलित नेता को मुख्यमंत्री बनाने का उदाहरण



दिया। बीआरएस सदननगर विधायक तलसानी श्रीनिवास यादव ने तेलंगाना विधानसभा अध्यक्ष से सदन के सभी सदस्यों को समान अवसर देने का अनुरोध किया, उन्होंने जगदीश रेड्डी के भाषण के दौरान सत्तारूढ़ सरकार के विधायकों द्वारा कई बार व्यवधान उत्पन्न किए जाने की ओर इशारा किया।

उन्होंने कहा, जगदीश रेड्डी के भाषण शुरू हुए दो मिनट भी नहीं हुए हैं और दो सदस्यों

ने पहले ही उन्हें रोक दिया है। हमें सदन में आना चाहिए या नहीं? सभी को बोलने का समान अवसर है। इसके बाद अध्यक्ष ने विपक्ष को इस विषय की याद दिलाई, जो राज्यपाल के अभिभाषण पर धन्यवाद प्रस्ताव पर चर्चा कर रहा था। जगदीश रेड्डी ने स्पीकर से सवाल करते हुए कहा, मैं स्पीकर के बयानों पर टिप्पणी करना चाहता हूँ। लोग देख रहे हैं। सदन में सभी सदस्यों के समान अधिकार हैं

और यह सबका सदन है, स्पीकर का अपना सदन नहीं है, बीआरएस विधायक ने कहा। स्पीकर गद्दाम प्रसाद रेड्डी ने बीआरएस विधायक की टिप्पणी को हल्के में नहीं लिया और जगदीश रेड्डी को फटकार लगाते हुए

कहा कि उनसे सवाल पूछकर वह सदन की परंपराओं का उल्लंघन कर रहे हैं।

इस बीच, राज्य विधायी मामलों के मंत्री डी श्रीधर बाबू ने खड़े होकर जगदीश रेड्डी से अपने शब्द वापस लेने को कहा। इसके तुरंत

बाद, अराजकता फैल गई क्योंकि अन्य कांग्रेस विधायकों ने विरोध किया कि बीआरएस विधायक ने तेलंगाना विधानसभा अध्यक्ष का अपमान किया है और उनके निलंबन की मांग की।

## मुख्यमंत्री रेड्डी को लेकर कांग्रेस और बीआरएस नेताओं के बीच जुबानी जंग

हैदराबाद, 13 मार्च (शुभ लाभ ब्यूरो)। विधानसभा मीडिया प्वाइंट पर कांग्रेस और बीआरएस नेताओं के बीच तीखी नोकझोंक हुई, जिसमें दोनों पक्षों ने मुख्यमंत्री रेवंत रेड्डी के कद को लेकर जुबानी जंग की। कांग्रेस नेताओं ने मुख्यमंत्री के बारे में बीआरएस नेताओं की कथित अपमानजनक टिप्पणियों पर नाराजगी जताई और चेतावनी दी कि वे उनके प्रति अनादर बर्दाश्त नहीं करेंगे। सरकार के सचेतक आदि श्रीनिवास ने रेवंत रेड्डी के बारे में बीआरएस नेता के.टी. रामा राव (केटीआर) की टिप्पणी की आलोचना की। श्रीनिवास ने कहा, क्या मुख्यमंत्री से बड़ा कोई पद है? केटीआर भले ही आपके नेता हों, लेकिन मुख्यमंत्री राज्य के लिए बड़े भाई की

तरह हैं। उन्होंने केसीआर परिवार पर भ्रष्टाचार का आरोप लगाया और दावा किया कि उनके कुकर्मों के कारण ही हाल के चुनावों में उनकी हार हुई। श्रीनिवास ने चेतावनी देते हुए कहा, हरीश राव, अपने शब्दों पर नियंत्रण रखें। तेलंगाना के लोगों ने रेवंत रेड्डी और कांग्रेस को सत्ता में इसलिए लाया है क्योंकि उन्होंने आपके नेतृत्व को अस्वीकार कर दिया है। रेवंत रेड्डी दिन में 18 घंटे अथक परिश्रम कर रहे हैं। अब से बीआरएस नेताओं को अपने शब्दों का चयन सावधानी से करना चाहिए। सरकारी सचेतक बीरला ऐलैया ने बीआरएस विधायक हरीश राव पर मुख्यमंत्री के पद का अनादर करने का आरोप लगाया। उन्होंने आरोप लगाया कि हरीश राव ने राज्यपाल के भाषण

को रोकने का प्रयास किया और लोकतांत्रिक मूल्यों को कमतर आंकने के लिए बीआरएस की आलोचना की। ऐलैया ने कहा, जो लोग एमएलसी उम्मीदवार भी नहीं उतार पाए, वे अब मुख्यमंत्री का अनादर कर रहे हैं। उन्होंने चेतावनी दी कि हरीश राव के कार्यों के परिणामस्वरूप राजनीतिक प्रतिक्रिया होगी। उन्होंने कहा, हरीश राव, सावधान रहें। आने वाले दिन हैं जब आपको गांवों से खदेड़ दिया जाएगा। बीआरएस विधायक पाडी कौशिक रेड्डी ने रेवंत रेड्डी को पागल कुत्तों का राष्ट्रपति कहकर विवाद खड़ा कर दिया। उन्होंने कांग्रेस सरकार पर किसानों का समर्थन करने में विफल रहने का आरोप लगाया और दावा किया कि उनकी लापरवाही के कारण फसलें बर्बाद हो रही हैं।

## विधायक जगदीश रेड्डी तेलंगाना विधानसभा से निलंबित, बीआरएस ने जताया विरोध

बीआरएस सूर्यपेट विधायक जी जगदीश रेड्डी को विशेष विधानसभा सत्र के शेष समय के लिए सदन से निलंबित कर दिया गया है, क्योंकि कांग्रेस विधायकों ने उनके निलंबन की मांग की थी, उन पर गुरुवार 13 मार्च को विशेष विधानसभा सत्र के दौरान स्पीकर गद्दाम प्रसाद कुमार का अपमान करने और उन्हें डराने का आरोप लगाया था।

स्पीकर द्वारा निलंबन आदेश दिए जाने के बाद बीआरएस विधायकों ने नेकलेस रोड पर डॉ. बीआर अंबेडकर की प्रतिमा के पास धरना दिया। बीआरएस ने जगदीश रेड्डी के निलंबन के खिलाफ शुक्रवार, 14 मार्च को राज्य सरकार का पुतला जलाकर राज्यव्यापी विरोध प्रदर्शन की घोषणा की है।

मीडियाकार्मियों को संबोधित करते हुए जगदीश रेड्डी ने कहा कि उनका निलंबन सत्तारूढ़ पार्टी द्वारा उन्हें चुप कराने की साजिश थी, क्योंकि बीआरएस अध्यक्ष के. चंद्रशेखर राव ने उनसे राज्यपाल के अभिभाषण पर बीआरएस का प्रतिनिधित्व करते हुए बोलने के लिए कहा था।

उन्होंने कहा कि उन्होंने स्पीकर के खिलाफ कुछ नहीं कहा है और वह केवल कांग्रेस सरकार की विफलताओं को उठाने का प्रयास कर रहे थे। मीडिया से बात करते हुए बीआरएस के कार्यकारी अध्यक्ष के.टी. रामा राव (के.टी.आर.) ने कहा कि यह विपक्ष की आवाज को दबाने का एक तरीका है, क्योंकि राज्य सरकार को डर है कि

सत्र के दौरान 'कमीशन' और 'दिल्ली से आए पैसों की बोरियों' का खुलासा हो जाएगा।

उन्होंने कहा कि निलंबन सरकार के एकतरफा रुख, अहंकार और निरंकुश तरीके को दर्शाता है।

उन्होंने कहा, वे सभी राजनीतिक दलों से राय लेने के बाद ही कोई निर्णय ले सकते थे। जगदीश रेड्डी ने एक भी असंसदीय शब्द नहीं कहा है। सिद्दीपेट विधायक टी हरीश राव ने कहा कि बीआरएस विधायकों द्वारा विधायी कार्य मंत्री डी श्रीधर बाबू और स्पीकर से माफी मांगने की पेशकश के बावजूद, जगदीश रेड्डी ने स्पीकर के प्रति कोई अपमानजनक बात नहीं कही, फिर भी उन्हें निलंबित कर दिया गया।

सीताका ने की स्पीकर के प्रति अनादर को लेकर बीआरएस की आलोचना



तेलंगाना पंचायत राज, महिला एवं बाल कल्याण मंत्री डॉ. दानसारी अनसूया सीताका ने भारत राष्ट्र समिति (बीआरएस)

पार्टी की आलोचना की है। उन्होंने कथित तौर पर अहंकार और स्पीकर तथा अन्य प्रमुख हस्तियों के प्रति अनादर दिखाने के लिए पार्टी की आलोचना की।

गुरुवार को विधानसभा लॉबी में मीडिया से बातचीत करते हुए डॉ. सीताका ने कहा कि बीआरएस पार्टी का अहंकार अभी कम नहीं हुआ है। उन्होंने बीआरएस नेताओं पर आरोप लगाया कि वे विधानसभा अध्यक्ष गद्दाम प्रसाद कुमार को केवल उनकी पृष्ठभूमि के कारण 'दलित स्पीकर' कहकर संबोधित करते हैं।

आप सभी को  
रुणों का महापर्व

# दोली

की  
हार्दिक शुभकामनाएं

शुभकामनाओं सहित

## राधे राधे गृह

हैदराबाद

सतीश गुप्ता 9246505234 जगत्नारायण अग्रवाल 9246535311  
रामप्रकाश गोयल 9391014283 महेश अग्रवाल 9849098502

# H2H BUSINESS NETWORKING



:- Venue :-

7 Hill Farm House  
Opp. JPL Convention,  
Chevella Road, Moinabad

Participate &  
Get a Chance to WIN

BEST DANCER (M)  
BEST DANCER (F)  
BEST COUPLE &  
FAMILY  
BEST ENTERTAINER

Fashion Show By




Geetesh Kate 93910 31746  
Sanatan Yadgiri 9000909094  
Ragini Ravikiran 97036 90333  
A Sreivas 7075959294  
Mahesh Kumar 9550745245  
Kiran Vemula 9177477714  
Reema Deb 9989621171  
Dr Poonam 9949732081  
Abhay Agarwal 9290048889  
Kamal Soni 7799476672

Single - 499 | Couple - 899

Family(4) - 1599

ADULTS (2) CHILDREN (BELOW 15 YEARS)



Emcee Komal Sharma

@komalsharma6803

:- GOLD SPONSORS :-



:- SILVER SPONSORS :-

:- Media Partner :-

खबरें जो सोच बदल दे  
शुभ लाभ  
हिन्दी टीक समाचार पत्र

Book Your Passes At

